

IL-LUPO RRABJAT



Stampat għall-ewwel darba fl-2021

Miktub minn:

Stephen Camilleri:

Uffiċjal Edukattiv - Personal, Social and Career Development Subject

Dunstan Hamilton:

Uffiċjal Edukattiv - Personal, Social and Career Development Subject

Disinn u Illustrazzjoni:

Government Printing Press

Qari tal-Provi:

Karl Coleiro

Stampat:

Government Printing Press

ISBN: 978-99957-929-5-4

Pubblikatur:

Directorate for Learning and Assessment Programmes

**Kienu saru l-ghaxra u nofs. Barra dlam
ċappa, hlief għal xi stilla tittawwal minn
wara s-sħab.**

**Mark kien fil-kamra tiegħu, jitqalleb 'l hemm
u 'l hawn fuq is-sodda, taħt il-friex.**



“Mela m’għandekx ngħas Mark?” staqsieh il-kelb, b’għajnejn kollha ngħas, waqt li beda jittewweb.

“Ma nistax norqod! Għalxejn qgħadt ngħodd sa mija għax xorta ma rqadtx!” wieġeb Mark.



**“Mela trid
nghidlek storja,
forsi tghinek
torqod?” offra
l-kelb. “... Dik
tat-tlett iħnieżer
u l-lupu rrabjat.”**

**“Imma dik diġà
nafha l-istorja,
naf xi ġralhom
ghax qrajt
l-istorja onlajn
is-sena l-oħra!”**



**“Ara x’qallek!
Mela ghax tara
jew taqra xi
haġa onlajn
bilfors tkun
il-verità! Isbaħ
din. Temminx
kulma taqra!”
kompli l-kelb.**

**“Ħa nghidlek
jien x’gara
eżatt, ghax
qabel ma int
addottajtني jien
kont noqgħod
fit-triq tagħhom.**



Hemm min jghid li dawn il-ħnieżer kien jisimhom Brownny, Whitey u Blacky waqt li f'postijiet oħra ssib miktub li kien jisimhom Percy, Pete u Prudence.

Kulħadd iħarref u jivvinta!



Fil-fatt wiehed minnhom konna nsejhulu Margerito, ghax kien jiekol il-pizza Margerita f'kull hin tal-gurnata.



**It-tieni
wiehed
konna
nsejħulu
Gamer għax
kien ikun
il-ħin kollu
jilgħab fuq
il-kompjuter,
il-mowbajl
jew it-tablet,
waqt li
t-tielet
waħda, dik
konna
nsejħulha
Speedy għax
kienet
sportiva
ħafna u
dejjem
moħħha biex
itellaq.**



Meta kienu jkunu qed jilaghbu l-logħob fuq il-kompjuter ta' spiss kienu jinku lil Tino Tempesta, il-lupu li kien joqgħod ftit 'il bogħod minnhom. Tino ma kienx tajjeb ħafna fil-logħob digitali u kull darba li jitlef kienu jkantawlu...



**Ibki, ibki, lupu
tellief
ibki kemm trid.
Jekk hekk int trid
ahna dejjem
nirbhulek issib.
Ħa ħa ħa, kedda
qed tagħtik!**

Darba minnhom is-Sur Aloysius Tempesto, missier Tino, ra lil Tino jibki u staqsieh x'kien ġara.

Tino qal lil missieru li l-ħnieżer kienu joqogħdu jgħajruh u jinkuh onlajn u jwaqqgħuh għaċ-ċajt ma' sħabu l-oħra anki l-iskola.



Għalfejn beda jibki Tino?

Kellu raġun iħossu hekk?

Għalfejn m'għandek qatt tinki jew tghajjar lil xi hadd onlajn u offlajn?

Is-Sur Aloysius kien irrabjat hafna u ddeċieda li jpatthielhom. Minflok tkellem ma' xi hadd l-iskola jew ma' tal-Besmartonline, iddeċieda li jidhol onlajn u jagħmel mezz kif idahhal lill-ħnieżer ġo nasba.



Kellu raġun is-Sur Aloysius ikun irrabjat?

Għamel tajjeb li flok sab l-għajnuna ddeċieda li jpatthielhom hu?

Tafu x'inhu Besmartonline?

U ġara li darba waħda, waqt li t-tlett iħnieżer daħlu fil-websajt fejn kien hemm ħafna logħob tal-kbar, tela' riklam, pop up bil-kliem: INT IRBAHT.

Ikteb l-informazzjoni li qed nitolbuk hawn u wara mur il-bandli ta' ħdejn ir-razzett u staqsi għas-Sur Aloysius Tempesto biex jagħtik ir-rigal li rbaht.



YOU WON

Submit the information below to get your prize

YOU WON

Name Surname

Address

Credit card number

ask for Mr Aloysius Tempesto

Submit

X'għamlu ħażin il-ħnieżer?

Għalfejn qatt ma għandek tagħti d-dettalji tiegħek onlajn lil xi hadd li ma tafx?

Kemm ferħu. Margerito kien qed jispera li kienu rebħu xi pizza, Gamer xi logħba digitali ġdida, waqt li Speedy bdiet toħlom b'rota ġdida.



Lil ommhom ma qalulha xejn. Hi lanqas kienet taf li kienu onlajn għax kieku kienet twissihom li messagg bħal dan kien jitla' biex iqarraq jew jidhak bik.

Żgur li lanqas kienet thallihom imorru jiltaqghu ma' xi hadd li lanqas biss kienu jafu.



Kieku intom, kontu tmorru?

Għalfejn ma għandek qatt tiltaqa' ma' xi hadd li ma tafx?

**It-tlett iħnieżer marru jiġru l-bandli.
M'għandniex xi ngħidu, Speedy waslet ħafna
u ħafna qabel l-oħrajn... u hemm sabet
jistennieha l-lupu l-kbir li kien irrabjat ħafna,
ħafna...**



**Speedy indunat li din kienet nasba u marret
tigri lura lejn id-dar. Lil ħutha għajtilhom,
“Aħarbu, aħarbu, ġej il-lupu biex jaqbadna,
ajjuttttttt!”**



Margerito u Gamer malajr kienu bla nifs għax rari kienu jagħmlu xi sport jew attività fiżika. Kemm xtaqu li kienu kapaċi jgħaġġlu daqs Speedy.

It-tlett iħnieżer irnexxielhom jidhlu d-dar, għalqu l-bieb, sakkruh u għalqu t-twieqi kollha wkoll.




Kif wasal il-lupu bdew ikantaw:

**Onfoħ, onfoħ, lupu kattiv
onfoħ kemm trid. Jekk hekk int trid
imma dari soda ser issib.
Ħa Ħa Ħa, kedda qed nagħtik!**



**Ommhom staqsiethom x'kien ġara u wara
ħafna tlaqliq u skuži qalulha l-verità.**

**Kemm irrabjat li kienu bdew jilagħbu onlajn
u li kienu qed jinku lil Tino mingħajr ma
qalulha. Irrabjat iktar meta saret taf li ħarġu
mid-dar jiltaqgħu ma' xi ħadd li ma kinux
jafu.**



Bhala konsegwenza qaltihom li ma kinux se jilaghbu logħob diġitali għal ġurnata shiħa.

Il-ħnieżer iddeċidew li jużaw il-ħin tagħhom tajjeb. Huma iddeċidew li jilaghbu board games u jagħmlu crafts flimkien. Kienu ser jgħinu fit-tindif tad-dar u jmorru passigġata twila kuljum, flimkien.



Ommhom qaltilhom, “Anki jien, ġejja maghkom, għax l-eżercizzju tajjeb għal kulhadd.” Speedy għoġbitha din tal-aħħar! Gamer ftit inqas għax kien iffissat fuq il-logħob diġitali.



Għalfejn importanti li tqassam il-hin tiegħek tagħmel attivitajiet differenti?

Inti tagħmel hafna hin tilgħab logħob diġitali?

X'tista' tagħmel biex tibbilanċja bejn dak li tagħmel onlajn u dak offlajn?

Fil-bidu l-hnieżer hasbu li kien se jkun diffiċli għalihom li jagħmlu ġurnata mingħajr ma jilagħbu logħob digitali imma hadu gost jagħmlu dawn l-affarijiet l-oħra flimkien u tgħallmu li tajjeb li tvarja l-attivitajiet tieghek.



**Kif għedna fil-bidu Gamer kien jagħmel iżjed
hin minn huh u oħtu jilgħab logħob diġitali u
waqt li kien ikun qed jilgħab kien ukoll
jiċċettja ma' dawk onlajn bħalu.**



Darba fettillu jistieden lil dawk li kienu onlajn id-dar, meta ommu kienet se tmur twassal lil ħuh u lil oħtu l-lezzjonijiet tal-Mużew.

Tino Tempesta staqsa lil missieru s-Sur Aloysius biex iwasslu għand Gamer.”



Dejjem tkun taf ma' min qed tiċċettja?

X'taħsbu li ġara?

Il-kelb sema' lil Mark jonhor u raqad hu wkoll. Nispera li ma joħlomx ikrah... bil-lupu l-irrabjat.



be SMART ONLINE!

INHOPE

ins@fe



Co-financed by the European Union
Connecting Europe Facility



Kummissarju għat-Tfal
Commissioner for Children



Foundation for Social Welfare Services
Here for you



MINISTRY FOR SOCIAL JUSTICE
AND SOLIDARITY,
THE FAMILY AND CHILDREN'S RIGHTS



MINISTRY FOR EDUCATION AND EMPLOYMENT
DIRECTORATE FOR LEARNING AND ASSESSMENT PROGRAMMES

